



① امام نافع مدنی رضی اللہ عنہ

قرأت کے پہلے امام سیدنا نافع رضی اللہ عنہ ہیں۔ آپ کے والد گرامی کا نام عبدالرحمن تھا۔ آپ کی کنیت ابو ویم ہے آپ اصنبہانی الاصل ہیں قرأت و عربیت کے زبردست عالم تھے۔ سیدنا امام ابو جعفر قرأت عشرہ میں آٹھویں امام تھے ان کے بعد المدینۃ المنورہ میں قرأت کے شیخ مانے جاتے تھے۔ نہایت خوش آوازی سے قرآن پڑھتے۔ دوران تلاوت منہ سے مٹک کی خوشبو آیا کرتی تھی۔ جس کا سبب یہ تھا کہ ایک مرتبہ خواب میں آپ کو صاحب قرآن یعنی نبی کریم صلی اللہ علیہ وسلم سے شرف ملاقات نصیب ہوئی۔ آپ نے نبی کریم صلی اللہ علیہ وسلم کو قرآن سنایا۔ اس پر نبی کریم صلی اللہ علیہ وسلم نے آپ کے منہ میں دم کیا۔ اسی وقت سے آپ کے منہ سے مٹک کی فرحت بخش خوشبو کا خروج شروع ہو گیا۔

آپ کی علمی قابلیت کا اندازہ اس امر سے لگایا جاسکتا ہے کہ آپ نے شرتا بعین سے قرأت حاصل کی جن میں امام ابو جعفر یزید بن قعقاع رضی اللہ عنہ امام ابو داؤد بن ہریر رضی اللہ عنہ اور امام قاضی شیبہ بن نصاح رضی اللہ عنہ جیسے اکابر شامل ہیں۔

باختلاف روایت ۱۶۷ھ یا ۱۶۹ھ میں المدینۃ المنورہ میں ہی رحلت فرمائی اور جنت البقیع میں مدفون ہیں۔ بے شمار شاگردوں نے آپ سے فیض اٹھایا جن میں دو بہت زیادہ مشہور ہیں اور آپ کی قرأت کے راوی بھی ہیں۔

راوی اول: سیدنا قسطلون رضی اللہ عنہ

ابوموسیٰ عیسیٰ بن یثنا نام اور قسطلون لقب ہے۔ آپ امام نافع رضی اللہ عنہ کے پہلے راوی

ہیں۔ مدینہ طیبہ کے رہنے والے تھے۔ ۱۳۰ھ میں ولادت ہوئی اور تیس سال کی عمر میں امام نافع رضی اللہ عنہ سے استفادہ کیا۔ قالون روی زبان میں اچھے اور عمدہ کو کہتے ہیں آپ خصائص و عادات کی وجہ سے آپ قالون کے لقب سے مشہور ہوئے۔ ۲۳۰ھ میں مدینہ میں ہی رحلت فرمائی۔

راوی دوم: سیدنا ورش رضی اللہ عنہ

ابوسعید عثمان بن سعید مصری نام اور ورش لقب تھا۔ امام نافع رضی اللہ عنہ کے دوسرے راوی ہیں۔ آپ وطن مصری تھے۔ ۱۱۰ھ میں مصر ہی میں پیدا ہوئے چونکہ آپ سرخ و سفید رنگت کے نہایت خوبصورت جوان تھے۔ اس لیے امام نافع رضی اللہ عنہ آپ کو ورش کہہ کر پکارا کرتے اور اسی نام سے مشہور ہوئے۔ عرصہ دراز تک امام نافع رضی اللہ عنہ سے استفادہ فرمایا۔ بعد ازاں مصر میں آپ کا بہت فیض جاری ہوا۔

② امام ابن کثیر مکی رضی اللہ عنہ

عبداللہ بن کثیر مکی رضی اللہ عنہ قرأت کے دوسرے امام ہیں۔ آپ تابعی ہیں۔ متعدد صحابہ کرام رضی اللہ عنہم سے استفادہ کیا جن میں حضرت عبداللہ بن سائب مخزومی رضی اللہ عنہ کا نام قابل ذکر ہے۔ اس کے علاوہ مجاہد بن جبیر رضی اللہ عنہ اور درباس رضی اللہ عنہ سے بھی پڑھا۔ ۴۵ھ بزمانہ سیدنا امیر معاویہ رضی اللہ عنہ ولادت ہوئی۔ قرآن کے علاوہ حدیث کے بھی امام تھے اور بہت عمدہ واعظ تھے آپ کا فیض مکہ المکرمہ میں تاحیات جاری رہا۔ ۱۲۰ھ میں انتقال ہوا۔ بے شمار علماء و صلحاء آپ کے شاگرد تھے جن میں امام شافعی رضی اللہ عنہ، امام خلیل بن احمد نحوی رضی اللہ عنہ اور امام سفیان بن عیینہ رضی اللہ عنہ بہت مشہور ہیں۔ آپ کے دو شاگرد بہت ممتاز ہوئے ہیں یہ دونوں آپ سے بواسطہ روایت کرتے ہیں یعنی سیدنا بزی رضی اللہ عنہ اور قنبل رضی اللہ عنہ۔

راوی اول: سیدنا بزی رضی اللہ عنہ

آپ امام ابن کثیر مکی رضی اللہ عنہ کے پہلے راوی ہیں۔ آپ کا نام ابوالحسن احمد بزی رضی اللہ عنہ

ہے۔ سلسلہ نسب احمد بن عبداللہ بن قاسم بن نافع بن ابی بڑہ ہے۔ آپ نے مکرمہ ابن سلیمان رضی اللہ عنہ سے قرأت حاصل کی اور انہوں نے اسماعیل بن عبداللہ قسط رضی اللہ عنہ اور شبل بن عباد رضی اللہ عنہ سے حاصل کی اور یہ دونوں حضرات امام ابن کثیر کی رضی اللہ عنہ کے شاگرد ہیں۔ مکہ المکرمہ میں ۱۷۰ھ میں ولادت ہوئی اور ۲۳۰ھ میں مکہ میں ہی وفات پائی۔ آپ مسجد الحرام کے مؤذن بھی رہے۔ علم قرأت میں امتیازی حیثیت کے حامل تھے۔

راوی دوم: سیدنا قنبل رضی اللہ عنہ

آپ امام ابن کثیر کی رضی اللہ عنہ کے دوسرے راوی ہیں۔ ۱۹۵ھ میں مکہ میں ولادت ہوئی آپ کا نام ابو عمر محمد، والد کا نام عبدالرحمن اور بیوہ امجد کا نام خالد قنبل رضی اللہ عنہ تھا۔ آپ قنبل کے لقب سے مشہور تھے۔ حجاز کے سب سے بڑے قاری تسلیم کیے جاتے تھے۔ آپ نے قرأت احمد حنوفی رضی اللہ عنہ سے پڑھی انہوں نے ابو الاخیر رضی اللہ عنہ سے انہوں نے اسماعیل بن عبداللہ قسط رضی اللہ عنہ سے اور انہوں نے شبل رضی اللہ عنہ اور معروف رضی اللہ عنہ سے اور یہ دونوں ائمہ حضرات امام ابن کثیر کی رضی اللہ عنہ کے شاگرد ہیں آپ نے ہائمتاف روایت ۲۷۰ھ یا بعد میں مکہ میں رحلت فرمائی۔

④ امام ابو عمر و بصری رضی اللہ عنہ

امام ابو عمرو بن العلاء بن عمار بصری ماذنی رضی اللہ عنہ قرأت کے تیسرے امام ہیں۔ ۶۸ھ میں پیدا ہوئے۔ آپ وہ واحد امام قرأت ہیں جنہوں نے سب سے زیادہ قراء اور شیوخ سے علم قرأت جیسے مقدس علم میں استفادہ کیا جن میں امام ابن کثیر کی رضی اللہ عنہ، مجاہد رضی اللہ عنہ اور سعید بن جبیر رضی اللہ عنہ جیسے اکابر کے نام نمایاں ہیں۔ آپ قرأت کے ماہر ہونے کے علاوہ علم نحو اور علم بلاغت میں بھی امام کی حیثیت رکھتے تھے۔ مکہ میں ولادت ہوئی۔ بصرہ میں تربیت پائی اور کوفہ میں ۱۵۳ھ میں رحلت فرمائی۔ بے شمار ائمہ آپ کے ہوئے جن میں امام یحییٰ بن مبارک عدوی بصری المعروف یحییٰ یزیدی رضی اللہ عنہ اور علامہ

اصمعی رضی اللہ عنہ بہت مشہور ہیں۔ آپ کے دو راوی ہیں جو بواسطہ یحییٰ یزیدی رضی اللہ عنہ روایت کرتے ہیں۔ یعنی سیدنا دوری رضی اللہ عنہ اور سیدنا سوسی رضی اللہ عنہ۔

راوی اول: سیدنا دوری بصری رضی اللہ عنہ

آپ امام ابو عمرو بصری رضی اللہ عنہ کے پہلے راوی ہیں۔ آپ اپنے دور میں امام قرأت تھے۔ بغداد کے نزدیک ایک بستی ”دور“ میں ۱۵۰ھ میں پیدا ہوئے۔ آپ کا نام حفص بن عمر بن عبدالعزیز اور کنیت ابو عمر تھی۔ آپ وہ پہلے امام قرأت ہیں جنہوں نے قرأت کو کتابی صورت میں جمع کیا۔ آپ نے ۲۳۶ھ میں ”دور“ میں وفات پائی۔

راوی دوم: سیدنا سوسی رضی اللہ عنہ

آپ امام ابو عمرو بصری رضی اللہ عنہ کے دوسرے راوی ہیں۔ ابو شعیب کنیت اور صالح بن زیاد السوسی نام تھا۔ اہواز کے ایک مقام ”سوس“ میں پیدا ہوئے لہذا سوسی کہلاتے ہیں سال ولادت ۱۷۱ھ ہے۔ ۲۶۸ھ میں خراسان میں آپ کی وفات ہوئی۔

④ امام ابن عامر شامی رضی اللہ عنہ

آپ قرأت کے چوتھے امام ہیں۔ آپ کا نام عبداللہ بن عامر محصی ابو عمران رضی اللہ عنہ ہے۔ متعدد صحابہ کرام رضی اللہ عنہم سے قرأت حاصل کی جن میں حضرت مغیرہ بن ابی شہاب رضی اللہ عنہ، حضرت ابو الدرداء رضی اللہ عنہ حضرت امیر معاویہ رضی اللہ عنہ اور حضرت عثمان غنی رضی اللہ عنہ کے نام نامی نمایاں ہیں۔ آپ ۸ھ یا دوسری روایت کے مطابق ۲۱ھ میں ملک شام کے ایک گاؤں رحاب میں پیدا ہوئے۔ آپ ملک شام کے سب سے بڑے قاری تھے۔ دمشق کے قاضی اور جامع اموی دمشق کے خطیب بھی رہے۔ ماہ محرم ۱۱۸ھ بزمانہ هشام بن عبدالملک انتقال فرمایا۔ آپ کے شاگردوں میں دو نے بہت شہرت پائی اور یہ دونوں بواسطہ آپ سے قرأت کے راوی ہیں یعنی سیدنا هشام رضی اللہ عنہ اور سیدنا ابن ذکوان رضی اللہ عنہ۔

راوی اول: سیدنا ہشام رضی اللہ عنہ

آپ امام ابن عامر شامی رضی اللہ عنہ کے پہلے راوی ہیں۔ ہشام بن عمار بن نصیر نام اور کنیت ابو الولید ہے۔ ۱۵۳ھ میں دمشق میں پیدا ہوئے اور ۲۳۵ھ میں رحلت فرمائی۔ آپ اپنے ہم عصر قراء میں سب سے بڑھ کر قرآن کے قاری، قرآنت کو جمع کرنے والے اور روایت کرنے والے تھے۔ علم قرآنت میں مہارت کے علاوہ آپ دمشق کے قاضی وقت، خطیب اور مفتی بھی رہے۔ آپ نے قرآنت کا علم عراق بن خالد مروزی تابعی رضی اللہ عنہ اور ایوب بن قسیم رضی اللہ عنہ سے حاصل کیا اور ان دونوں اصحاب نے یحییٰ بن حارث ذماری رضی اللہ عنہ سے علم قرآنت حاصل کیا جو امام ابن عامر رضی اللہ عنہ کے شاگرد تھے۔ آپ امیر المؤمنین فی الحدیث امام بخاری رضی اللہ عنہ کے اساتذہ میں سے ہیں۔ امام بخاری رضی اللہ عنہ نے اپنی صحیح میں آپ سے روایت کی ہے۔

راوی دوم: سیدنا ابن ذکوان رضی اللہ عنہ

آپ امام ابن عامر رضی اللہ عنہ کے دوسرے راوی ہیں۔ آپ کا نام عبداللہ بن احمد بن بشر بن ذکوان قرشی اور کنیت ابو عمرو تھی۔ جامع دمشق میں امام اور اصل شام کے شیخ القراء تھے۔ یہ سند مذکور ایوب بن قسیم رضی اللہ عنہ روایت قرآنت کرتے ہیں۔ ۱۷۳ھ میں یوم عاشور دمشق میں ولادت ہوئی اور دمشق میں ہی ۲۳۱ھ میں رحلت فرمائی۔

⑤ امام عاصم کوفی رضی اللہ عنہ

قرآنت کے پانچویں امام سیدنا امام عاصم رضی اللہ عنہ ہیں جو کہ کوفہ کے شیخ القراء تھے۔ عاصم بن بہدلہ ابی النجدو اسدی کوفی رضی اللہ عنہ آپ کا نام اور کنیت ابو بکر تھی۔ آپ تابعین میں سے ہیں۔ علم قرآنت کا حصول امام عبداللہ بن صبیح سلمی رضی اللہ عنہ امام زبیر بن حبیش اسدی رضی اللہ عنہ اور امام ابو عمرو سعد بن الیاس شیبانی کوفی رضی اللہ عنہ سے کیا آپ امام قرآنت ہونے

كے علاوہ بہت بڑے فقہیہ، محدث اور امام لغت بھی تھے۔ بہت عابد و زاہد، خوش آواز اور فصیح اللسان تھے آپ کا نام اس لحاظ سے بہت مشہور و معروف ہے کہ جو بقاء و دوام آپ کی قرأت کو حاصل ہوا وہ کسی اور قرأت کو حاصل نہیں ہو سکا۔ ظاہری شکل و صورت کے لحاظ سے بھی حسین تھے۔ ۱۲۸ھ میں رحلت فرمائی۔ بکثرت صلحاء وقت نے آپ سے علم قرأت حاصل کیا جن میں امام ابو حنیفہ ؒ، امام مفضل ؒ اور امام حماد ؒ جیسے اکابرین شامل ہیں۔ آپ کے دو راوی سیدنا شعبہ ؒ اور سیدنا حفص ؒ ہیں۔

راوی اول: سیدنا شعبہ ؒ

آپ امام عاصم کے پہلے راوی ہیں۔ آپ کا نام شعبہ بن عیاش بن سالم کوفی ؒ تھا۔ آپ کی کنیت راوی ابو بکر تھی۔ ۹۳ھ میں ولادت ہوئی۔ آپ کبار آئمہ میں سے ہیں۔ سنت رسول ﷺ کو بہت زیادہ جاننے والے اور اُس کے عامل تھے۔ امام عاصم ؒ سے تیس سال کی عمر میں استفادہ کیا۔ ۱۹۳ھ میں کوفہ میں رحلت فرمائی تلاوت قرآن کا از حد شوق رکھتے تھے۔

راوی دوم: سیدنا حفص ؒ

آپ امام عاصم ؒ کے دوسرے راوی ہیں۔ آپ کا نام حفص بن سلیمان بن مغیرہ اسدی کوفی ؒ ہے۔ آپ امام عاصم ؒ کے ربیب بھی تھے یسئ امام عاصم ؒ کے سوتیلے بیٹے تھے آپ نے قرأت عاصم میں حد درجہ کمال حاصل کیا یہاں تک کہ دنیائے اسلام میں اکثر مقامات پر آپ کی روایت نے شہرت دوام حاصل کی۔ آپ ۹۰ھ میں پیدا ہوئے اور ۱۸۰ھ میں رحلت فرمائی۔

⑥ امام حمزہ کوفی ؒ

آپ قرأت کے چھٹے امام ہیں۔ آپ کا نام حمزہ بن حبیب زیات کوفی ؒ اور کنیت ابوعمارہ تھی۔ تبع تابعین میں آپ کا شمار ہوتا ہے۔ ۸۰ھ میں کوفہ میں پیدا ہوئے۔

امام عاصم رضی اللہ عنہ کے بعد کوفہ کے سب سے بڑے امام قرأت تھے۔ آپ قبیلہ تیم کی طرف نسباً یا وژہ منسوب تھے۔ آپ کے اساتذہ میں امام اعش رضی اللہ عنہ اور امام جعفر صادق رضی اللہ عنہ جیسے نامور اکابر شامل ہیں۔ حد درجہ متقی، پرہیزگار، عابد و زاہد اور نیک طبیعت صحابہ کے مالک تھے۔ آپ علم فرائض میں بھی امام مانے جاتے تھے۔ تلامذہ میں امام کسائی رضی اللہ عنہ، امام سفیان ثوری رضی اللہ عنہ اور امام ابراہیم بن ادھم رضی اللہ عنہ جیسے کبار ائمہ کے نام شامل ہیں۔ سیدنا خلف رضی اللہ عنہ اور سیدنا خالد رضی اللہ عنہ آپ کے راوی ہیں۔ آپ نے ۱۵۶ھ میں وفات پائی۔

راوی اول: سیدنا خلف رضی اللہ عنہ

آپ امام حمزہ رضی اللہ عنہ کے پہلے راوی ہیں۔ آپ کا نام خلف بن حصام بزار بغدادی رضی اللہ عنہ اور کنیت ابو محمد تھی۔ آٹھ عشرہ میں سے بھی ہیں۔ آپ بڑی ثقاہت کے مالک تھے۔ آپ نے زُحَد و تقویٰ، علم و فضل و عمل میں بڑا نام پیدا کیا۔ آپ ۱۵۰ھ میں بغداد میں پیدا ہوئے اور ۲۲۹ھ میں بغداد میں ہی رحلت فرمائی۔

راوی دوم: سیدنا خالد رضی اللہ عنہ

آپ امام حمزہ رضی اللہ عنہ کے دوسرے راوی ہیں۔ آپ کا نام خالد بن خالد شیبانی صیرفی کوفی تھا اور کنیت ابو یسعی تھی۔ آپ قرأت کے امام وقت اور متمد عالم تھے۔ محقق ضابطہ اور عابد تھے۔ ۱۲۹ھ میں پیدا ہوئے اور ۲۲۰ھ میں کوفہ میں انتقال فرمایا۔ خلف اور خالد دونوں نے سلیم بن یسعی کوفی رضی اللہ عنہ سے حصول علم قرأت کیا اور انہوں نے امام حمزہ رضی اللہ عنہ سے پڑھا۔

⑥ امام کسائی کوفی رضی اللہ عنہ

قرأت کے ساتویں بڑے امام اور کوفہ کے تیسرے بڑے امام ہیں۔ آپ کا نام

علی بن حمزہ بن عبداللہ اسدی رضی اللہ عنہ ہے۔ کسائی آپ کا لقب ہے چونکہ آپ اپنی چادر سے ہی احرام کا کام لیتے۔ اس لیے آپ کا لقب کسائی پڑ گیا۔ آپ کی کنیت ابو الحسن تھی۔ آپ نے علم قرآءت امام حمزہ کوفی رضی اللہ عنہ اور امام عیسیٰ بن عمرو رضی اللہ عنہ سے حاصل کیا۔ حلقہ تدریس بہت وسیع تھا۔ تلامذہ کا جہوم رہتا۔ جامع کوفہ کے منبر پر درس دیتے تھے۔ علم نحو اور علم بلاغت میں بھی امام تسلیم کیے جاتے تھے۔ آپ ۱۱۹ھ میں پیدا ہوئے اور ۱۸۹ھ میں بمصر ستر سال وفات پائی۔ آپ کے دوراوی سیدنا ابوالحارث رضی اللہ عنہ اور سیدنا دوری رضی اللہ عنہ ہیں۔

راوی اول: سیدنا ابوالحارث رضی اللہ عنہ

آپ امام کسائی کے پہلے راوی ہیں۔ آپ کا نام لیث بن خالد المرزوی البغدادی ہے۔ آپ کی کنیت ابوالحارث تھی۔ علم قرآءت میں بڑے ثقہ عالم تھے۔ آپ اس لحاظ سے دیگر قراء سے ممتاز تھے کہ آپ نے قرآءت میں خصوصی مہارت حاصل کی۔ آپ کو قراءت کے ضبط کا خاص فن حاصل تھا۔ آپ نے ۲۳۰ھ میں وفات پائی۔

راوی دوم: سیدنا دوری کسائی رضی اللہ عنہ

امام کسائی کے دوسرے راوی ہیں۔ آپ کا نام حفص بن عمر دوری تھا اور کنیت ابو عمر تھی۔ ۱۵۰ھ میں بغداد کے قریب ایک بستی دور میں پیدا ہوئے۔ آپ پہلے شیخ القراءت ہیں جنہوں نے قرآءت جمع کی ہیں۔ آپ نے ۲۳۶ھ میں بغداد میں وفات پائی۔ آپ نے امام ابو عمرو بصری رضی اللہ عنہ اور امام کسائی رضی اللہ عنہ دونوں سے قرآءت حاصل کی دو آئمہ قرآءت سے حصول علم کی بدولت آپ کو قراءت میں ایک خاص مہارت حاصل تھی لہذا اپنے دور میں امام القراء مانے گئے۔

۸ امام ابو جعفر مدنی رضی اللہ عنہ

آپ کا پورا نام ابو جعفر یزید بن القعقاع محزومی المدنی ہے۔ آپ جلیل القدر تابعی

ہیں اور ابو الحارث مخزومی کے آزاد کردہ غلام ہیں۔ مدینہ طیبہ اور مسجد نبوی میں علم قراءت کی سرداری آپ پر ختم ہوتی ہے۔ یحییٰ بن معین رحمۃ اللہ علیہ فرماتے ہیں کہ آپ قراءت میں اہل مدینہ کے امام اور ثقہ تھے۔ یعقوب بن جعفر بن ابی کثیر رحمۃ اللہ علیہ فرماتے ہیں کہ ابو جعفر رحمۃ اللہ علیہ سے زیادہ سنت (طریقہ) کے موافق عمدہ پڑھنے والا کوئی نہ تھا۔ امام مالک رحمۃ اللہ علیہ فرماتے ہیں کہ ابو جعفر رحمۃ اللہ علیہ بہت نیک انسان تھے اور مدینے میں لوگوں کو پڑھاتے تھے اور فتویٰ بھی دیا کرتے تھے۔

امام نافع رحمۃ اللہ علیہ سے بسند روایت کیا گیا ہے وہ فرماتے ہیں کہ وفات کے بعد ابو جعفر رحمۃ اللہ علیہ کو جب غسل دیا گیا تو لوگوں نے آپ کے سینے اور دل کے درمیان قرآن کے ورق کی مانند ایک چیز دیکھی تمام حاضرین نے یہ نتیجہ اخذ کیا کہ یہ نور قرآنی ہے۔ وفات کے بعد امام نافع رحمۃ اللہ علیہ کو خواب میں آپ کی زیارت ہوئی آپ نہایت ہی عمدہ شکل و صورت میں ہیں فرمایا میرے شاگردوں اور ان تمام لوگوں کو جو میری تعلیم دی ہوئی قراءت پڑھتے ہیں یہ خوشخبری سناؤ کہ حق تعالیٰ نے ان کو بخش دیا ہے اور ان کے بارے میں میری دعا قبول کر لی ہے اور ان کو اس بات کا حکم کرو کہ جس طرح ہو سکے رات کے درمیانی حصہ میں کچھ رکعتیں تہجد کی نیت سے پڑھ لیا کریں۔

ابن جہاز رحمۃ اللہ علیہ فرماتے ہیں آپ بہت زیادہ روزے رکھتے تھے ایک دن روزہ رکھتے تھے اور ایک دن افطار کرتے تھے۔

آپ نے تین حضرات سے پڑھا ہے اپنے مولیٰ حضرت عبداللہ بن عیاش بن ابی ربیعہ مخزومی رحمۃ اللہ علیہ الحمر الحمر حضرت عبداللہ بن عباس ہاشمی رحمۃ اللہ علیہ اور حضرت ابو ہریرہ عبدالرحمن بن سحر الدوسی رحمۃ اللہ علیہ سے اور ان تینوں حضرات نے ابوالمنذر حضرت ابی بن کعب رحمۃ اللہ علیہ خزرجی سے پڑھا۔ بعض حضرات کہتے ہیں کہ امام ابو جعفر رحمۃ اللہ علیہ نے حضرت زید بن ثابت رحمۃ اللہ علیہ سے بھی پڑھا مگر علامہ ذہبی رحمۃ اللہ علیہ نے اس بات کی تردید کی ہے۔

آپ کو بچپن میں اُم المؤمنین حضرت ام سلمہ رضی اللہ عنہا کی خدمت میں لایا گیا تو اُم المؤمنین حضرت ام سلمہ رضی اللہ عنہا نے آپ کے سر پر ہاتھ پھیرا۔ نیز آپ نے حضرت عبداللہ بن عمر رضی اللہ عنہما کے ساتھ نماز پڑھی۔ آپ سے بہت سے حضرات نے پڑھا مگر ان میں سے مشہور یہ ہیں۔ امام نافع بن ابی نعیم رضی اللہ عنہ، سلیمان بن مسلم رضی اللہ عنہ، ابن جہاز رضی اللہ عنہ، عیسیٰ بن وردان رضی اللہ عنہ، امام ابو عمرو بصری رضی اللہ عنہ، عبدالرحمن بن زید رضی اللہ عنہ وغیرہم۔ علاوہ ازیں آپ کے دو بیٹوں اسماعیل رضی اللہ عنہ اور یعقوب رضی اللہ عنہ اور صاحبزادی میمونہ رضی اللہ عنہا نے بھی پڑھا۔

آپ کی وفات کے بارے میں اختلاف پایا جاتا ہے بعض کے نزدیک ۱۲۸ھ اور بعض کے نزدیک ۱۳۰ھ میں ہوئی دوسرا قول زیادہ صحیح ہے۔ آپ کے دروادی ہیں

① ابن وردان ② ابن جہاز

راوی اول: سیدنا ابن وردان رضی اللہ عنہ

آپ کا پورا نام عیسیٰ بن وردان مدنی رضی اللہ عنہ ہے۔ اور کنیت ابو الحارث ہے آپ ابو جعفر کے پہلے راوی ہیں اپنے زمانے میں مقری اور قرأت کے سردار ضابطہ محقق اور نافع رضی اللہ عنہ کے فائق شاگردوں میں سے تھے نیز آپ نافع رضی اللہ عنہ کے رفقاء میں سے ہیں کیونکہ ان دونوں نے امام ابو جعفر رضی اللہ عنہ سے پڑھا ہے۔ امام ابو جعفر رضی اللہ عنہ کے علاوہ آپ نے شیبہ بن نصح رضی اللہ عنہ سے بھی پڑھا۔ آپ کے مشہور شاگردوں میں اسماعیل بن ابو جعفر المدنی رضی اللہ عنہ، قالون رضی اللہ عنہ اور الواقدی شامل ہیں۔ آپ نے ۱۶۰ھ میں وفات پائی۔

راوی دوم: سیدنا ابن جہاز رضی اللہ عنہ

ابن جہاز کے نام کے بارہ میں اختلاف پایا جاتا ہے بعض کے نزدیک سلیمان بن مسلم بن جہاز ہے اور بعض کے نزدیک سلیمان بن سالم بن جہاز ہے اور آپ کی کنیت ابو الربیع الزہری ہے۔ آپ امام ابو جعفر رضی اللہ عنہ کے دوسرے راوی ہیں۔ جلیل القدر مقری،

ضابطہ و حافظ اور ابو جعفر اور نافع کی قراءات میں لوگوں کے لیے مرجع و مرکز تھے۔ آپ نے امام ابو جعفر رحمۃ اللہ علیہ اور امام نافع رحمۃ اللہ علیہ سے قراءت حاصل کی آپ کے مشہور تلامذہ میں اسماعیل بن ابو جعفر المدنی رحمۃ اللہ علیہ اور قتیبہ بن مہران رحمۃ اللہ علیہ شامل ہیں۔ آپ کی وفات ۷۰ھ میں ہوئی۔

⑨ امام یعقوب الخضری رحمۃ اللہ علیہ

آپ کا پورا نام یعقوب بن اسحاق بن زید بن عبد اللہ بن ابی اسحاق ابو محمد الخضری ہے۔ آپ بصرہ میں قراءت کے امام تھے۔ قراءت میں حد درجہ ماہر اور مجود تھے۔ حافظ ابو عمرو دانی رحمۃ اللہ علیہ فرماتے ہیں، اہل بصرہ نے امام ابو عمرو رحمۃ اللہ علیہ کے بعد امام یعقوب کی اختیار کردہ قراءت میں ان کی اقتداء کی۔ آپ قراءت کے حروف و اختلافات اور ان کی توجیہات و طلل اور نحو کے سب سے بڑے عالم اور قرآن کے حروف اور فقہاء کی حدیث کے سب لوگوں سے زیادہ روایت کرنے والے تھے۔ آپ بصرہ کی جامع مسجد کے امام بھی رہے۔ طاہر بن غلبون رحمۃ اللہ علیہ کو یہ فرماتے ہوئے سنا ہے کہ بصرہ میں جامع مسجد کے امام قراءت یعقوب ہی پڑھتے تھے ابو القاسم الہذلی رحمۃ اللہ علیہ فرماتے ہیں کہ ان کے زمانے میں ان جیسا عالم عربیت کا نہیں تھا قراءت قرآن کے بہت بڑے فاضل تھے۔ بہت بڑے متقی اور پرہیزگار تھے نمازیں کثرت سے پڑھتے تھے۔

آپ نے ان شیوخ کرام سے استفادہ فرمایا ابو المنذر سلام بن سلیمان مزنی طویل رحمۃ اللہ علیہ شہاب بن شرف رحمۃ اللہ علیہ ابو یحییٰ محمدی بن میمون معولی رحمۃ اللہ علیہ ابو الاشہب جعفر بن حیان عطاردی رحمۃ اللہ علیہ مسلمہ بن محارب عصمتہ بن عروہ رحمۃ اللہ علیہ یونس بن عبید رحمۃ اللہ علیہ بعض حضرات کہتے ہیں کہ آپ نے امام ابو عمرو بصرہ رحمۃ اللہ علیہ سے بھی پڑھا ہے۔

آپ کے تلامذہ میں درج ذیل بڑی شہرت کے حامل ہیں: زید بن اخیہ احمد رحمۃ اللہ علیہ کعب بن ابراہیم رحمۃ اللہ علیہ عمرو بن سراج رحمۃ اللہ علیہ ابو البشر القطان رحمۃ اللہ علیہ ابو حاتم السجستانی رحمۃ اللہ علیہ

روح بن قرۃ رضی اللہ عنہ، ابوالفتح انخوی رضی اللہ عنہ، ابوہاشم الرفاعی رضی اللہ عنہ اور ابو عمرو الدوری رضی اللہ عنہ شامل ہیں۔

آپ نے ۲۰۵ھ میں بمر اٹھاسی سال وفات پائی۔
آپ کے دوراوی ہیں ① روئیس ② روح

راوی اول: سیدنا روئیس رضی اللہ عنہ

آپ کا پورا نام ابو عبد اللہ محمد بن المتوکل لؤلؤی عرف روئیس ہے۔ ابو عبد اللہ آپ کی کنیت ہے اور روئیس کے لقب سے مشہور ہوئے۔ آپ امام یعقوب رضی اللہ عنہ کے پہلے راوی اور ماہر ترین شاگردوں میں سے تھے۔ آپ قراءت میں امام و حافظ ماہر و ضابط اور مشہور حاذق تھے۔ آپ سے بہت سے لوگوں نے پڑھا مگر کچھ مشہور حضرات کے نام یہ ہیں محمد بن ہارون التمار رضی اللہ عنہ، امام ابو عبد اللہ الزبیر بن احمد الزبیری الشافعی رضی اللہ عنہ وغیرہم۔ آپ کی وفات ۲۳۸ھ میں ہوئی۔

راوی دوم: سیدنا روح رضی اللہ عنہ

آپ کا پورا نام ابوالحسن روح بن عبد المؤمن الہمدانی البصری انخوی ہے آپ کی کنیت ابوالحسن ہے آپ امام یعقوب رضی اللہ عنہ کے دوسرے راوی ہیں آپ جلیل القدر مقرئ ثقہ و ضابط و مشہور اور امام یعقوب رضی اللہ عنہ کے بلند شان و معتمد ترین شاگردوں میں سے تھے۔ امام بخاری رضی اللہ عنہ نے اپنی صحیح میں آپ سے روایت کی ہے مزید آپ نے حروف کو روایت کیا ہے احمد بن موسیٰ رضی اللہ عنہ، معاذ ابن معاذ اور ان کے صاحبزادے عبد اللہ ابن معاذ سے اور یہ سب امام ابو عمرو رضی اللہ عنہ کے شاگرد ہیں آپ سے جن حضرات نے استفادہ کیا ان میں الطیب بن الحسن بن حمدان القاضی رضی اللہ عنہ، ابوبکر بن وہب الشافعی رضی اللہ عنہ، محمد بن الحسن ابن زید رضی اللہ عنہ، احمد بن یزید الحلوانی رضی اللہ عنہ بہت مشہور ہیں۔ آپ کی وفات ۲۳۳ھ یا ۲۳۵ھ میں ہوئی۔

⑩ امام خلف العاشر رضی اللہ عنہ

آپ کا پورا نام امام خلف بن ہشام بزار بغدادی ہے۔ ابو محمد آپ کی کنیت ہے آپ کی ولادت ۱۵۰ھ میں ہوئی آپ امام حمزہ رضی اللہ عنہ کے روای بھی ہیں۔ دس سال کی عمر میں قرآن پاک حفظ کر لیا اور تیرہ سال کی عمر میں تحصیل علوم شروع کی۔ آپ نہایت ہی زاہد و عابد اور عالم تھے۔ آپ سے نقل کیا گیا ہے کہ آپ کو نحو کے ایک باب میں مشکل پیش آئی اس کی خاطر آپ نے اسی ہزار درہم خرچ کیے یہاں تک کہ اس کو حل کر لیا۔ صاحب نثر فرماتے ہیں کہ میں نے ان کو اختیار کردہ قراءت کی جستجو کی تو معلوم ہوا کہ آپ کسی حرف میں بھی کوئی نکتہ بلکہ حمزہ و کسائی و شعبہ کی قراءت سے خارج نہیں ہوئے البتہ صرف ایک حرف میں ”ھمبہ“ کی مخالفت کی ہے اور وہ ہے سورۃ الانبیاء ع کے کا و عجزا و علی قزینۃ جسے امام خلف نے حذف اور جماعت کی مانند بالالف پڑھا ہے جبکہ صحبہ نے اس کو و جزوہ حذف الف سے پڑھا ہے۔ ابو بکر اشعث رضی اللہ عنہ فرماتے ہیں آپ نے اپنی اختیار کردہ قراءت میں ایک سو بیس حروف میں امام حمزہ رضی اللہ عنہ کی مخالفت کی ہے۔

آپ نے ابو یسٰی سلیم کوفی رضی اللہ عنہ متوفی ۲۰۲ھ سے (جو کہ امام حمزہ رضی اللہ عنہ کے شاگرد ہیں) پڑھا۔ یعقوب بن خلیفہ اعشی رضی اللہ عنہ جو ابو بکر اشعث رضی اللہ عنہ کے شاگرد ہیں۔ ابو زید سعید بن اوس انصاری رضی اللہ عنہ جو کہ مفضل جنی اور ربان عطار رضی اللہ عنہ کے شاگرد ہیں۔ پھر ابو بکر شعبہ رضی اللہ عنہ مفضل رضی اللہ عنہ اور ربان رضی اللہ عنہ تینوں نے امام عاصم سے پڑھا۔ ان کے علاوہ آپ کے شیوخ میں عبدالرحمن بن ابی حماد رضی اللہ عنہ الاسحاق بن اسسبی رضی اللہ عنہ اسماعیل بن جعفر رضی اللہ عنہ عبدالوہاب بن عطاء رضی اللہ عنہ اور یحییٰ بن آدم رضی اللہ عنہ شامل ہیں۔

آپ کے تلامذہ میں چند مشہور اسماں یہ ہیں: احمد بن ابراہیم وراق رضی اللہ عنہ اسحاق بن ابراہیم رضی اللہ عنہ ابراہیم بن علی القصار رضی اللہ عنہ احمد بن یزید الحلوانی رضی اللہ عنہ اور یسٰی بن الکریم الحداد رضی اللہ عنہ احمد بن زہیر رضی اللہ عنہ سلمہ بن عاصم رضی اللہ عنہ عبداللہ بن عاصم رضی اللہ عنہ ابو بکر بن اسد

المؤدب رحمۃ اللہ علیہ ابو الولید بن عبد الملک بن القاسم رحمۃ اللہ علیہ وغیر ہم۔
آپ کی وفات جمادی الثانی ۲۲۹ھ بمصر اتالی سال بغداد میں ہوئی۔

راوی اول: سیدنا اسحاق الوارق رحمۃ اللہ علیہ

آپ کا پورا نام ابو محمد یعقوب بن اسحاق بن ابراہیم ابو عثمان بن عبد اللہ مروزی البغدادی ہے۔ آپ امام خلف رحمۃ اللہ علیہ کے پہلے راوی ہیں اور اسحاق مروزی وراق کے نام سے مشہور ہوئے۔ ابن مہران نے ابن ابی عمر سے نقل کیا ہے وہ فرماتے ہیں کہ میں نے امام خلف رحمۃ اللہ علیہ کی اختیار کردہ قراءت کو اسحاق وراق سے پڑھا ہے آپ نہایت ثقہ اور امام خلف رحمۃ اللہ علیہ کی قراءت کے بہت بڑے عالم تھے پھر ان کے کان بھاری ہو گئے اور اپنے بیٹے محمد بن اسحاق کو جانشین مقرر کر دیا پھر میں نے ان سے بھی پڑھا۔

یوں تو آپ سے بے شمار لوگوں نے پڑھا مگر چند کے نام یہ ہیں: محمد بن عبد اللہ بن ابی عمر النقاش رحمۃ اللہ علیہ، علی بن موسیٰ الشقفی رحمۃ اللہ علیہ اور آپ کے صاحبزادے محمد بن اسحاق وغیر ہم۔ آپ کی سن وفات میں اختلاف ہے صاحب نشر کے نزدیک آپ نے ۲۹۰ھ میں اور ابن مہران کی کتب کے مندرجات سے معلوم ہوتا ہے کہ آپ نے ۲۸۶ھ میں وفات پائی۔

راوی دوم: سیدنا ادریس الحداد رحمۃ اللہ علیہ

آپ کا پورا نام ابو الحسن ادریس بن عبد الکریم الحداد البغدادی رحمۃ اللہ علیہ تھا۔ آپ ماہر قراءت اور نہایت ہی قوی حافظہ کے مالک تھے آپ امام وضابطہ محقق اور ثقہ تھے آپ نے امام خلف رحمۃ اللہ علیہ کی روایت اور قراءت دونوں کو نقل کیا ہے۔ امام دارقطنی رحمۃ اللہ علیہ سے آپ کے بارہ میں پوچھا گیا تو فرمایا ثقہ بلکہ ثقہ سے بھی ایک درجہ اوپر یعنی بہت ہی قابل اعتماد ہیں۔

آپ نے ان شیوخ سے استفادہ فرمایا امام خلف البزار رحمۃ اللہ علیہ، عاصم بن علی رحمۃ اللہ علیہ،

امام احمد بن حنبل رحمۃ اللہ علیہ، یحییٰ بن معین رحمۃ اللہ علیہ اور مصعب بن عبد اللہ رحمۃ اللہ علیہ۔
آپ کے تلامذہ میں ابوالحسن بن احمد بن ثوبان رحمۃ اللہ علیہ، ابن شیبہ رحمۃ اللہ علیہ، ابو بکر بن
مقسم رحمۃ اللہ علیہ اور ابو علی احمد بن عبد اللہ بن حمدان رحمۃ اللہ علیہ شامل ہیں مزید آپ سے روایت کرنے
والوں میں ابن ماجہ رحمۃ اللہ علیہ، ابو بکر النجار رحمۃ اللہ علیہ، اسماعیل الخطیبی رحمۃ اللہ علیہ، ابو بکر حمدان القطیفی رحمۃ اللہ علیہ
اور ابوالقاسم الطبرانی رحمۃ اللہ علیہ شامل ہیں۔

آپ نے ۲۹۲ھ میں ترانوے برس کی عمر میں وفات پائی۔

مزید مشہور و فہرست کرام کے اسماء گرامی

صحابہ کرام رضی اللہ عنہم میں قرآن پڑھانے والے یہ سات حضرات زیادہ مشہور ہیں۔
حضرت عثمان بن عفان رضی اللہ عنہ، حضرت علی بن ابی طالب رضی اللہ عنہ، حضرت ابی بن
کعب رضی اللہ عنہ، حضرت عبد اللہ بن مسعود رضی اللہ عنہ، حضرت زید بن ثابت رضی اللہ عنہ، حضرت ابو
الدرداء رضی اللہ عنہ اور حضرت ابوموسیٰ اشعری رضی اللہ عنہ۔

حضرت ابی بن کعب رضی اللہ عنہ سے صحابہ کرام رضی اللہ عنہم کی ایک جماعت نے قرآن حکیم کی
تعلیم حاصل کی مثلاً حضرت ابو ہریرہ رضی اللہ عنہ، حضرت عبد اللہ بن عباس رضی اللہ عنہ، حضرت عبد اللہ
بن سائب رضی اللہ عنہ۔ اور حضرت عبد اللہ بن عباس رضی اللہ عنہ حضرت عبد اللہ بن عباس رضی اللہ عنہ حضرت زید
بن ثابت رضی اللہ عنہ سے بھی قرآن حاصل کی ہے اور پھر ان حضرات سے بکثرت تابعین رضی اللہ عنہم نے
قرآن کی تعلیم حاصل کی ہے۔

ذیل میں ہم دنیائے اسلامی کے شہروں کے مشہور تابعین قراء کے اسماء نقل کرتے ہیں۔
السیدۃ المنورہ: ابن المسیب رضی اللہ عنہ، عروہ رضی اللہ عنہ، سالم رضی اللہ عنہ، عمر بن
عبد العزیز رضی اللہ عنہ، مسلم بن جندب رضی اللہ عنہ، سلیمان بن یسار رضی اللہ عنہ، عطاء بن یسار رضی اللہ عنہ، معاذ بن
الحارث رضی اللہ عنہ، عبد الرحمن بن ہرمز الاعرج رضی اللہ عنہ، ابن شہاب الزہری رضی اللہ عنہ اور زید بن
اسلم رضی اللہ عنہ قابل ذکر ہیں۔ ان کے علاوہ مدینہ منورہ میں ابو جعفر یزید بن القہقہار رضی اللہ عنہ،

شبیبہ بن نصحؓ اور پھر نافع بن نعیمؓ ہوئے۔

مکہ المکرّمہ: عمیرؓ، عطاء بن ابی رباحؓ، طاؤسؓ، مجاہدؓ، عکرمہؓ اور ابن ابی ملکیہؓ۔ ان کے علاوہ عبداللہ بن کثیرؓ، حمید بن قیس الاعرجؓ اور محمد بن ابی محصنؓ بھی قابل ذکر ہیں۔

کوفہ: علقمہؓ، الاسودؓ، مسروقؓ، عبیدہؓ، عمرو بن شرحبیلؓ، حارث بن قیسؓ، ربیع بن ہشیمؓ، عمرو بن میمونؓ، ابو عبدالرحمن اسلمیؓ، زربن حبیشؓ، عبید بن نضیلہؓ، سعید بن جبیرؓ، نخعیؓ اور شعبیؓ۔ یحییٰ بن وثابؓ، عاصم بن ابی النجودؓ اور سلیمان الاعشىؓ یہ تینوں ہم عصر تھے اور ان کے بعد حمزہ بن عمار کوفیؓ اور امام کسائیؓ کا دور دورہ رہا۔

بصرہ: ابو عالیہؓ، ابو رجاءؓ، نصر بن عاصمؓ، یحییٰ بن یعمرؓ، حسنؓ، ابن سیرینؓ اور قتادہؓ، عبداللہ بن ابی اخطؓ، عیسیٰ بن عمرؓ، ابو عمرو بن العلاءؓ اور عاصم الجدریؓ یہ چار اصحاب معاصر تھے اور ان کے بعد یعقوب الحضرمیؓ کا نام نمایاں ہے۔

شام یعنی دمشق: عبداللہ بن عامرؓ، عطیہ بن قیس الکلابیؓ، عبداللہ بن المہاجرؓ، یحییٰ بن الحارث الذماریؓ، شرح بن یزید الحضرمیؓ، مغیرہ بن ابی شہاب الحزوی (حضرت عثمان غنیؓ کے شاگرد)، خلیفہ بن سعدؓ (حضرت ابوالدرداءؓ کے شاگرد)۔